
Tövhid Elminin Fəzilləti 

Müsəlmanların və dəvət sahiblərinin əksəriyyəti dinin ən əsas prinsipi olan 
Tovhidin həm ayrı-ayrı fərdlərin, həm də bütövlükdə cəmiyyətin tərbiyə və islahında 
mühüm rolunu və həmçinin, bu prinsipin tətbiqi və iqrarı uğrunda cihadla zəngin 
olan şərafətli Peyğəmbər həyatının tarixini kifayət qədər bilmirlər. 

Tovhidin ərəb dilində hərfi mənası fərdləşdirmək (yəni təkləmək, tək hesab 
etmək) deməkdir. Şəriət mənasında “tovhid” - Allah təalanm fərdiləşdirilməsi, Ona 
xas və vacib olanların təkliyinin iqrar edilməsi deməkdir. 

Yalnız Allaha xas olanlar bunlardır: rübubiyyət, adlar, sifətlər və qəza-qədər. 
Allaha vacib olan bəndənin Ona tam sədaqətlə ibadət etməsidir. 

Tərifdən göründüyü kimi tovhidin üç növü vardır: rübubiyyət tovhidi, adların 
və sifətlərin tovhidi və üluhiyyət (ibadət) tovhidi. 

Əziz qardaşım, tovhidin böyük əhəmiyyəti özünü aşağıdakılarda göstərir: 

1) Allah təala insanları yalnız Onun təkliyini -tovhidi iqrar etmək üçün 
yaratmışdır. Allah təala bu barədə buyurur: «Mən cinləri və insanları yalnız Mənə 
ibadət etmək üçün yaratdım» (əz-Zariyat, 56). 

2) Tovhid islam deməkdir, islamın əsası deməkdir. Peyğəmbərlər öz 
tayfalarına məhz tovhidin təbliği və insanları onu iqrar etməyə dəvət etmək üçün 
göndərilmişlər. 

Allah təala ən-Nəhl surəsinin mübarək 36-cı ayəsində buyurur: «Biz hər 
ümmətə: “Allaha ibadət edin və Tağutdan çəkinin!”- deyə peyğəmbər 
göndərmişdik. Onların bir qismini Allah doğru yola yönəltmiş, bir qismi isə 
haqq yoldan azmalı olmuşdur. Yer üzündə dolaşıb görün ki, (peyğəmbərləri) 
yalançı hesab edənlərin axırı necə oldu». Tağut Allahdan başqa məbud kimi qəbul 
ediləndir. 

Nuhdan başlayaraq Məhəmmədədək (s.a.v.) peyğəmbərlər öz dəvətini tovhidə 
çağırışla başlamışlar. Allah təala çox saylı cürələrdə və ayələrdə bu fikri iqrar edir: 

a) «Həqiqətən, Biz Nuhu öz tayfasına peyğəmbər göndərdik. Nuh dedi: 
“Mən sizi (Allahın əzabı ilə) açıq-aşkar qorxudan bir peyğəmbərəm! Allahdan 
başqasına ibadət etməyin. Mən (cəzası) şiddətli günün sizə üz verəcək əzabından 
qorxuram!» (hud, 25, 26). 

Eyni fikir əl-Ə'raf surəsinin 59-cu ayəsində də təkrar edilir. 

b) «Ad tayfasının içinə qardaşları Hudu peyğəmbər göndərdik. O dedi: 
“Ey mənim tayfam! Allaha ibadət edin. Ondan başqa məbud olacaq tanrı 
yoxdur. Siz isə iftiralar yayanlarsınız”» (Hud, 50). 

Eyni fikir əl-Ə'raf surəsinin 65-ci ayəsində də ifadə edilir. 

v) «Səmud qövmünə də qardaşları Salehi (peyğəmbər göndərdik). O dedi: 
“Ey camaatım! Allaha ibadət edin. Sizin Ondan başqa heç bir tanrınız 




yoxdur...» (Hud, 61). 

q) «Mədyən əhlinə də qardaşları Şüeybi (peyğəmbər göndərdik). O dedi: 
“Ey qövmüm! Allaha ibadət edin. Sizin Ondan başqa heç bir tanrınız yoxdur. 
Ölçünü və çəkini əskiltməyindüz olun. Mən sizi xeyir-bərəkət içində görürəm. 
Bununla belə (Allahın hökmlərinə riayət etməyəcəyiniz təqdirdə) sizi bürüyəcək bir 
günün əzabından qorxuram!» (Hud, 84). 

d) «İsa aşkar möcüzələrlə gəldiyi zaman dedi: “Həqiqətən, mən sizə 
hikmətlə (peyğəmbərliklə ), həm də ixtilafda olduğunuz bəzi şeyləri izah etmək 
üçün gəlmişəm. Allahdan qorxun və mənə itaət edin! Şübhəsiz ki, Allah mənim 
də Rəbbim, sizin də Rəbbinizdir. Yalnız Ona ibadət edin. Bu, doğru yoludur!”» 
(əz-Zuxruf, 63-64). 

c) (Ya Məhəmməd) Söylə: “Biz Allaha, bizə nazil olana (Qurana), İbrahimə, 
İsmailə, İshaqa, Yəquba və onun oğullarına nazil edilənə, Rəbbi tərəfindən 
Musa, İsa və (sair) peyğəmbərlərə verilənlərə inandıq və onların heç birini bir- 
birindən ayırmırıq. Biz yalnız Ona təslim oluruq!”» (Ali-İmran, 84). 

3) İbrahim öz qövmünə Tovhid kəlməsi ilə müraciət etmişdir və Allahdan 
İsmail və Məhəmməd (s.a.v.) belindən gələnlərin onun zürriyyətində saxlamasını 
istədi. 

Allah təala buyurur: «Yadına sal ki, bir zaman İbrahim atasına və qövmünə 
demişdi: “Mən sizin ibadət etdiklərinizdən (bütlərdən) tamamilə uzağam. Yalnız 
məni yoxdan yaradandan (Allahdan) başqa. Şübhəsiz ki, O məni doğru yola 
müvəffəq edəcəkdir!”» (əz-Zuxruf, 26-27). 

4) Allah İsrail övladlarına tovhidi, onun tələblərini, şərtlərini bəyan etdi. Bu ali 
bir prinsip idi ki, onlar onu qorumalı və rəhbər tutmalı idilər. 

Allah təala buyurur: «Yadınıza gətirin ki, Biz bir zaman İsrail 
oğullarından: “Allahdan qeyrisinə ibadət etməyin, valideynlərinizə, yaxın 
qohumlarınıza, yetimlərə, yoxsullara ehsan (yaxşılıq, kömək) edin, insanlarla xoş 
danışın, namaz qılın, zəkat verin!”- deyə əhd-peyman aldıq. Sonra az bir 
qisminiz müstəsna olmaqla, əhdinizdən döndünüz, çünki siz üz döndərənsiniz» 
(əl-Bəqərə, 83). 

5) Tovhid məhz İslam deməkdir ki, Allah təala yalnız onu qəbul edir: «Allah 
Özündən başqa heç bir tanrı olmadığına şahiddir. Mələklər və elm sahibləri də 
haqqa-ədalətə boyun qoyaraq (haqqa tapınaraq) O qüvvət, hikmət sahibindən 
başqa ibadətə layiq heç bir varlıq olmadığına şəhadət verdilər. Allah yanında 

(haqq olan) din, əlbəttə, islamdır. Kitab verilmiş şəxslər (yəhudi və xaçpərəstlər) 
ancaq (bu dinin həqiqi olduğunu) bildikdən sonra aralarındakı paxıllıq üzündən 
ixtilafa (ayrılığa) başladılar. Allahın hökmlərini inkar edən şəxslə, şübhəsiz ki, 
Allah tezliklə haqq-hesab çəkəcəkdir» (Ali-İmran, 18-19). 

6) Tovhid mömini kafirdən ayıran sərhəddir. Məhəmməd peyğəmbərlə (s.a.v.) 
Nəcrandan olan xristian nümayəndə heyəti arasında mübahilə bu mövzuda olmuşdur. 
Mübahilə öz çağırışlarında yalançı olanlara lənət deyilməsidir. 

7) Tovhid “Lə iləhə illəllah”a - İslama giriş üçün açardır. Onun iqrarı ilə 
insanın qanı, mah və ailəsi ölümdən xilas edilir. Cihad qılıncları məhz onun uğrunda 
siyrilərdilər. 

Səhih bir hədisdə deyilir: ‘‘Mənə insanlarla: “Lə iləhə illəlah, Muhəmmədən 



rəsulullah” [Allahdan başqa (ibadət haqqı olan) tanrı yoxdur, Məhəmməd Onun 
rəsuludur] deyənə qədər onlarla döyüşmək əmr edilmişdir. Belə etsələr onların qam 
da, malı da xilas ediləcəkdir. Əks təqdirdə onların haqq-hesablarını Allah özii 
çəkəcəkdir ”. 

8) Tovhid, yəni “La iləhə illəlah, Muhəmmədən rəsulullah” cənnətə giriş 
açarıdır. 

Peyğəmbər (s.a.v.) demişdir: ‘‘Allahdan başqa (ibadət haqqı olan) tanrının 
olmadığını öyrədərək ölən adam cənnətə daxil olacaqdır”. (Müslim, Kitabul iman, 
fəsil 10, hədis 44). 

Peyğəmbər (s.a.v.) demişdir: ‘‘Şəhadət edirəm ki, Allahdan başqa ibadət haqqı 
olan tanrı yoxdur, Məhəmməd Allahın rəsuludur” şəhadətini tərəddüdsüz qəbul edən 
adam cənnətə daxil olur” (Müslim, 10/44). 

həmçinin deyir: “Bu divarın arxasında bir nəfərin Allahdan başqa ibadət 
haqqı olan tanrı yoxdur şəhadətini verdiyini və onu qəlbən tam yəqinliyi ilə qəbul 
etdiyini görsən, ona cənnət mııcdəsini çatdırmalısan ” (Müslim, 10/52). 

9) “Lə iləhə illəlah” deməklə olan Tovhid, həm də yalnız vahid, şəriksiz 
Allaha ibadət edin deməkdir. Bu Allahın bütün bəndələri üzərində haqqıdır. 
Peyğəmbər (s.a.v.) demişdir: 

“Allahın bəndələr üzərində haqqı budur ki, Ona ibadət etsinlər, heç nəyi Ona şərik 
qoşmasınlar” (Müslim, 10/49). 

10) Tovhidi iqrar edib həyata keçirən şəxsi Allah oddan uzaqlaşdırır. 
Peyğəmbər (s.a.v.) demişdir: “Allahdan başqa ibadət haqqı olan tanrının olmadığını 
və Məhəmmədin Onun rəsulu olduğunu iqrar edən şəxsi Allah oddan uzaqlaşdıra¬ 
caqdır” (Müslim, 10/47). 

11) Tovhidlə görülən az əməl belə xeyirlidir. Tovhidsiz əməl məqbul olmaz. 

Ubədə bin əs-Samit (r.a.) demişdir: “Peyğəmbər (s.a.v.) buyurur ki, Allahdan 

başqa ibadət haqqı olan tanrının olmadığını, Məhəmmədin Onun qulu və rəsulu, 
İsanın Allahın qulu, Onun qulunun Məryəmə göndərdiyi sözün və ruhunun olduğunu, 
cənnətin haqq, odun haqq olduğunu deyəni Allah öz əməlinə görə cənnətə daxil 
edəcəkdir” (Müslim, “Kitabul iman”, 10/46). 

Tovhid yeganə bir ifadədir ki, ölüm yatağında onu deyənə xeyir verə bilir. Bu 
vaxt ondan da xeyirli bir söz yoxdur. Ölümdən qabaq son kəlməsi “Lə iləhə illəlah” 
olan dəhrin bir günündə cənnətə daxil olacaqdır, bundan əvvəl baş verənlərin heç bir 
əhəmiyyəti yoxdur (Müslim, “Kitabul iman”, 10/43). 

12) Tovhid ifadəsi yeganə bir söz idi ki, Peyğəmbər (s.a.v.) ölüm ayağında 
olan əmisi Əbu Talibdən vəfat etməmişdən qabaq onu deməsini çox istəmişdir və 
həmçinin, məhz bu sözü ölülərə təlqin etməyi bizə əmr etmişdir. 

Rəvayətdə deyilir: “Ey əmi, “Lə iləhə illəlah ” de. Bu sözlə Allah dərgahında 
sənin üçiin şahidlik edərəm ” (Müslim, 9/39). 

Başqa hədisdə Peyğəmbər: “Ölülərinizə “Lə iləhə illəlah ” kəlməsini təlqin 
edin ” - demişdir ” (Müslim). 

13) Tovhid dənizlər qədər və ya Yer kürəsi boyda olan günahları belə yuyur. 
Tovhidi bilmək və ona dəvət etməkdən də böyük ehsanat ola bilməz. 

əl-Qudsinin hədisində deyilir: “Ey Adəm oğlu! Mənə etdiklərini və Məndən 
istədiklərini sənə bağışladım. Səninki səndə qalır. Bu mənim üçiin heç nədir. Ey 




Adəm oğlu! Sənin günahların səmalar qədər də olsa, amma sən istiğfar etsən 
(bağışlanma diləsən) səni bağışlaram, bu mənim üçün heç nədir. Ey Adəm oğlu! 
Əgər sən dərgahıma Yer kürəsi boyda qəbahətlərlə gəlib mənimlə görüşsən, amma 
mənə şərik qoşmasan, sənə Yer kürəsi boyda əfv əta edərəm ” (ət-Tirmizi, 3789). 

14) Tovhidin çəkisi Qiyamət günü Allahın köməyi ilə bütün günahlardan üstün 
gələcəkdir. 

Əs-Suyutinin “Səhihu əl-camiu əs-sağir” əsərində 1776-cı hədisində deyilir: 
‘‘Qiyamət günü mənim ümmətimdən olan bir nəfəri hamının qarşısına çıxarıb ona 
doxsan doqquz siccil (kitab) göstərirlər. Hər bir siccil öz hökmünə görə göziin 
gördüyü məsafə qədər olur. Ondan soruşurlar: Bu siccildən bir şey xatırlayırsanmı? 
Katiblər sənə münasibətdə ədalətsizlik etmişlərmi? Bu adam cavab verir: ‘‘Yox, ya 
Rəbb!” Ona deyirlər: “Sənin üzrün və ya ehsanatın varmı?” Adam qorxub deyir: 
“Yox! ” Ona deyirlər: “Bəli, sənin yaxşı əməllərin bizə məlumdur. Sənə bu giin zülm 
edilməz, onun üçiin üzərində “Əşhədu ən lə iləhə illəllah və əşhədu ənnə 
Muhəmmədəm abduhu və rasuluhu” - Şəhadət edirəm ki, Allahdan başqa ibadət 
haqqına malik Tanrı yoxdur və Məhəmməd onun qulu və rəsuludur” sözləri yazılmış 
bir vəsiqə çıxarırlar. Həmən adam soruşur: “Ya Rəbb, bu vəsiqə və bütün bu siccillər 
nə deməkdir?” Ona belə cavab verirlər: “Sənə zülm edilməz”. Siccillər onun bir 
çiyninə, vəsiqə isə başqa çiyninə qoyulur. Siccillər yüngülləşir, vəsiqə isə ağırlaşır”. 

15) Hər işin başlanğıcı Tovhidlə olmalıdır. Çünki o, iman və İslamın əsasıdır. 
Peyğəmbər (s.a.v.) həyatının 23 mübarizə ilinin 13 ilini bütünlüklə yalnız tovhidə 
həsr etmişdir. 

16) Tovhid müvəhhid olan mömin müsəlmanlarla kafir və müşriklərin 
ədavətinin əsasında durur. Çünki Tovhidlə onların rəhbər tutduqları Allahdan 
qeyrisinə etiqadları dağıdılırdı. Bu barədə Allah təala buyurur: «Kitab əhlindən 
(yəhudilərdən və xaçpərəstlərdən) kafir olanlar və müşriklər özlərinə açıq-aşkar 
bir dəlil gəlməyənə qədər (dinlərindən) ayrılan deyildilər. (Bu açıq-aşkar dəlil isə) 
pak səhifələri onlara oxuyan, Allah tərəfindən göndərilmiş peyğəmbərdir. O 
səhifələrdə doğru-dürüst hökmlər vardır. Kitab əhli yalnız özlərinə açıq-aydın 
dəlil (Peyğəmbər və Quran) gəldikdən sonra (dində) ayrılığa düşdülər. Halbuki 
onlara əmr edilmişdi ki, Allaha - dini yalnız Ona məxsus edərək, batildən haqqa 
(islama) dönərək - ibadət etsinlər, namaz qılıb zəkat versinlər. Doğru-düzgün 
din budur!» (əl-Bəyyinə, 1-5). 

17) Peyğəmbər (s.a.v.) bir sərkərdəni döyüşə və ya dəvətə göndərəndə hər 
şeydən əvvəl ona insanları Allahın tovhidini (təkliyini) iqrar etməyə çağırmağı və 
yalnız bundan sonra başqa işləri görməyi, bu çağırışı rədd edənləri isə qətlə yetirməyi 
tövsiyə edərdi. Eyni tövsiyə ilə O, Muaz bin Cəbəli (r.a.) Yəmənə, Əli bin Əbu 
Talibi (r.a.) Xeybərə göndərmişdi. Muaza bu sözləri demişdi: “Sənin yanına kitab 
əhli gəlsə, əvvəlcə onları Allahın təkliyini iqrar etməyə çağır. Əgər səninlə 
razılaşsalar, bildir ki, bunun müqabilində Allah onlar üçün bir gün və gecə ərzində 
beş namaz fərz yazmışdır... ” 

Allah rizasını qazanmış Əliyə demişdi: “Bayrağı qaldır, onların ölkəsinə yola 
düş. Bundan sonra görəcəyin ilk iş onları “Lə iləhə illəllah ” şahadətinə çağırmağın 
olmalıdır (əl-Buxari və Müslim). 

18) Qurani Kərim bütünlüklə Tovhid kitabıdır: 



İbn Qeyyim əl-Cauziyyə demişdir: “Quran Allah, Onun adları, sifətləri, əməlləri, 
kəlamları haqqında xəbərlərdir. Bu Tovhidin elmi-informasiya (xəbər, məlumat) 
xarakterini açıb göstərir. Yalnız Allaha, şəriksiz və qeyrisi olmadan ibadət etməyə 
dəvət mənasında Tovhid Allahın iradə və tələbini ifadə edir. Ona itaətin qəbulu və ya 
inkarı tovhid hüququ və onun əlavələri deməkdir. 

Tovhid əhlinin kəraməti barədə xəbər, onların bu dünyada əməlləri və axirətdə 
qazanacaqları mükafatlar - bütün bunlar insanın tovhidinin mükafatlarıdır. Şirk əhli 
barədə xəbər, onların bu dünyada yol verdikləri qəbahətlər və axirətdə məruz 
qalacaqları əzablar - bütün bunlar isə tovhiddən xaric olanlara veriləcək cəzalardır. 
Quran bütünlüklə tovhidin hüquqları və mükafatları, habelə şirk, ona yol verənlər və 
onların alacaqları cəzalar haqqında Allah kəlamıdır” (“Şərhu əl əqidəti Tahaviyyə ”, 
səh. 89). 

19) Qurani Kərimin ən əzəmətli surə və ayələri Tovhidə həsr olunmuşlar: 

- əl-Fatihə surəsi - Kitabın anası. 

- əl-İxlas surəsi - Quranın üçdə birinə bərabərdir. 

- əl-Kafırun - Şirkdən bəraətdir. 

- Kürsi ayəsi - ən əzəmətli ayədir. 

20) Allah öz Peyğəmbərinə (s.a.v.) tovhidi öyrətməyi və sonra müvəhhidlər 
üçün istiğfar (bağışlanma) diləməyi əmr etmişdir. Müşriklər üçünsə - ən yaxın 
adamlar olsalar belə, bağışlanma diləmək olmaz. 

Allah təala buyurur: «(Ya Məhəmməd) Bil ki, Allahdan başqa heç bir tanrı 
yoxdur. (Ondan) həm öz günahlarının, həm də mömin kişilərin və qadınların 
günahlarının bağışlanmasını dilə. Allah gəzib dolandığınız yeri də, dayanıb- 
duracağınız yeri də bilir!» (Məhəmməd, 19). 

Allah təala həmçinin buyurur: «Müşriklərin cəhənnəmlik olduqları bəlli 
olduqdan sonra, onlara qohum olsalar belə, Peyğəmbərə və iman gətirənlərə 
onlar üçün bağışlanma diləmək yaraşmaz! İbrahimin öz atası üçün bağışlanma 
diləməsi isə ancaq ona verdiyi bir vədə görə idi. Atasının Allaha düşmən olması 
İbrahimə aydın olduqda o öz atasından uzaqlaşdı. Həqiqətən, İbrahim yalvarıb- 
yaxaran və həlim xasiyyətli bir zat idi» (ət-Tövbə, 113-114). 

21) Peyğəmbərlər tovhidin həyata keçirilməsi məsələsində böyük işlər görmüş 
olsalar da ona zidd olanlara münasibətdə ehtiyatlı olmuşlar. İnsan tovhidə 
yiyələndikcə ona atılan cırmaqlardan daha çox çəkinmişdir. Çünki şirk məxfidir, 
millətlər arasına sürünə-sürünə daxil olur ki, onları azdırsın, həqiqi məbuda ibadətdən 
yayındırsın. Buna görə də İbrahim demişdir: «Ey Rəbbim! Onlar (bütlər), 
həqiqətən, çox insanı (haqq yoldan) azdırıblar. İndi kim ardımca gəlsə, o, 
şübhəsiz ki, məndəndir. Kim mənə qarşı çıxsa, (bilsin ki, tövbə edəcəyi təqdirdə) 
Sən (günahları) bağışlayansan, (bəndələrinə) rəhm edənsən!» (İbrahim, 36). 

Əbu Səid əl-Xudridən belə bir rəvayət vardır: “Rəsullulah (s.a.v.) yanımıza 
gələndə Məsih Dəccalın (antixristin) adını çəkirdik. O dedi: “Mən nəyin Məsih 
Dəccaldan daha qorxulu olduğunu sizə deyimmi? ” Biz dedik: “Bəli, ya rəsulullah ” 
O dedi: ‘‘Gizli şirk: Namazı Allah deyil, ətrafdakılar üçün ən gözəl bir şəkildə 
qılmaq” (İbn Macə. Etibarlı hədisdir. əl-Əlbani, 3389; əl-Müşkət, 5333. Səhihu ət- 
Tərğib, 27). 

22) Tovhid Peyğəmbərin (s.a.v.) şəfaətinin qazanılmasının yeganə vasitəsidir. 



Əbu Hüreyrənin (r.a.) rəvayətində deyilir: “Mən soruşdum: ‘‘Ya Rəsulullah! 
Qiyamət günü sənin şəfaətini qazanacaq ən xoşbəxt adam kim olacaq? O dedi: “Ey 
Əbu Hüreyrə! Mən bilirdim ki, səndən başqa heç kəs bu sualla mənə müraciət etməz. 
Sənin hədisə böyük marağını nəzərə alıb deməliyəm ki, qiyamət günü mənim 
şəfaətimi qazanacaq ən xoşbəxt adam “Lə iləhə illalah” şəhadətini səmimi qəlbdən 
deyən olacaqdır” (əl-Buxari, “Kitabu ər-rəqaiq” 51-ci fəsil, 61570 nömrəli hədis; 
“Fəthu əl-Bari” 510-ci hədis; ən-Nisai və Əhməd). 

Əbu Hüreyrə rəvayət edir: “Rəsulullah (s.a.v.) demişdir: “Hər bir peyğəmbərin duası 
qəbul olunur. Peyğəmbərlər öz dualarında tələsmişlər. Mən isə öz duamı ümmətim 
üçün qiyamət günündə şəfaət kimi saxlamışam. İnşallah, ümmətimdən olan hər kəs 
Allaha bir şeyi şərik qoşmasa bu şəfaətə nail olacaqdır’’ (Müslim, 86 fəsil, 338). 

23) Tərkibinə “Lə iləhə illalah” ifadəsi olan zikr ən yaxşı, ən əzəmətli, öz 
dərəcəsinə və tövbə gücünə görə ən qüvvətli zikrdir. Ən yaxşı dua Ərəfat gününün 
duasıdır. Mənim və məndən qabaqkı peyğəmbərlərin dediyi ən gözəl ifadə budur: 
“Lə iləhə iləllahu vəhdəhu, lə şərikə ləhu, ləhul mulku və ləhul həmdu və huvə 
alə kulli şeyin qadir” [Vahid Allahdan başqa (ibadət haqqı olan) tanrı yoxdur. 
Onun şəriki yoxdur. Mülk onundur, həmdii-səna Onadır. O hər şeyə qadirdir ]” 
(Əhməd və ət-Tirmizi bu hədisi İbn Ömərdən rəvayət edirlər. Etibarlı hədisdir. Əl- 
Əlbani “Səhihü əs-sinən”, 2837; əl-Müşkat-2598; əs-Səhihlər-1503). 

Əbu Hüreyrənin (r.a.) Hədisi: Rəsulallah (s.a.v.) demişdir: “Bəndə “Lə iləhə 
illallah” kəlməsini tam səmimiyyətlə desə səma qapıları onun iiziinə açılar, onu 
Ərşin yanına çatdırarlar. Böyük günahlardan uzaq olar” (ət-Tirmizi, 2839, əl- 
Əlbani onun mötəbər hədis saymışdı; əl-Müşkat, 2314). 

Əbu Hüreyrənin (r.a.) rəvayəti: “Rəsulullah (s.a.v.) demişdir: “Lə iləhə illəllahu 
vəhdəhu lə şərikə ləh, ləhul mulku və ləhul həmd, va huvə alə kulli şeyin qadir” 

ifadəsini giində yüz dəfə deyən, on qulu azad etməyin savabını qazanar, ona yüz 
ehsanat yazılar və yüz qəbahət ondan silinər. Həmən giin gecəyədək bu adam 
şeytandan qorunmuş olur. Ondan üstün yalnız daha çox yaxşı işlər görən ola bilər” 
(əl-Buxari, 64/ 6403). 

24) Ərəbləri birləşdirən, əcəmləri itaətə gətirən və insanları yalnız Vahid 
Allaha qul edən tovhiddir. Bu kəlmə insanların qəlbinə mərhəmət gülü səpmiş, onları 
bir-birinə qardaş etmiş: “Ərəbin əcəmdən üstünlüyü yalnız tovhidə sədaqət və 
səmimiyyətlə qəbulda onun mənalarını tam yəqinliklə dərk etməklə ola bilər”. 

Peyğəmbər (s.a.v.) insanları tovhidə çağırmış, dəvət etmişdir: “Lə iləhə 
illəllah” deyin. Bu sözlə ərəblər sizin dininizi qəbul edər, əcəblər isə təslim olarlar” 
(Əhməd). 

25) Bu sözlə Allah yolunda şəhid kimi ölən başqasından fərqlənir: “Allah 
kəlamını ən ali dərəcəyə qaldırmaq üçün döyüşən Allah yolunun yolçusudur” (əl- 
Buxari). 

26) Tovhid ən ədalətli, şirk isə ən zalim olandır. Tovhid bütünlüklə saflıq və 
paklıqdır, şirk isə tamamilə çirk və natəmizlikdir. Tovhid ən ali hüquqdur. Şirk isə ən 
böyük və ən dəhşətli günahdır. 

«Həqiqətən, Allah ədalətli olmağı, yaxşılıq etməyi, qohumlara (haqqını) 
verməyi buyurarzina etməyi, pis işlər görməyi və zülm etməyi isə qadağan edər» 

(ən-Nəhl, 90). 





«Libasını təmizlə! (Nəfsini günahlardan pak et!)» (əl-Müddəssir, 4). 

«Oğlum! Allaha şərik qoşma. Doğrudan da Allaha şərik qoşmaq böyük 
zülmdür!» (Loğman, 13). 

«Ey iman gətirənlər! Müşrüklər, doğrudan da, murdardırlar. Özlərinin 
bu ilindən sonra Məscidülhərama yaxınlaşmasınlar...» (ət-Tövbə, 28). 

“Allahın bəndəsi üzərində haqqı vardır” (Muaz bin Cəbəlin rəvayəti, əl-Buxari 
və Müslim). 

Abdullah bin Məsudun rəvayəti: ‘‘Bir kişi soruşur: ‘‘Ya Rəsulullah, Allah 
dərgahında hansı günah daha böyükdür? O deyir: ‘‘Allaha öz yaratdığı bir şeyi 
bənzədəsən”. Kişi soruşur. “Daha hansı?”. Peyğəmbər (s.a.v.) deyir: ‘‘Sənin 
yeməyinə şərik olmasın deyə uşağını öldürəsən ”. Kişi yenə soruşur: “Daha hansı? ”. 
O deyir: ‘‘Qonşunun arvadı ilə zina edəsən”. İzzət və cəlalət sahibi Allah bunun 
təsdiqi olaraq buyurur: «Onlar Allahla yanaşı başqa tanrıya ibadət etməz, 
Allahın haram buyurduğu cana nahaq yerə qıymaz (adam öldürməz), zina 
etməzlər. Hər kəs bunu etsə, cəzasını çəkər» (əl-Furqan, 68). (Bu hədis Müslimin 
rəvayətidir. “Kitabul iman” 37-ci fəsil, 142-ci hədis). 

27) Tovhid özündə iman, islam və ehsan kimi keyfiyyətləri birləşdirir. Tovhid 
imanın ən əsas prinsipidir. ‘‘De: Allaha iman gətirdim və bu imanıma sadiqəm”. 
Peyğəmbər (s.a.v.) bunu Süfyan bin Abdullah əs-Səqəfı ondan “İslama aid elə bir söz 
de ki, onu səndən başqasından soruşa bilməyim” sualına cavab olaraq demişdir 
(Müslim. İman. 13/62). 

Qazi İyad demişdir ki, Peyğəmbərin (s.a.v.) bu sözü Allah təalanm aşağıdakı 
sözlərinə müvafiqdir: “Rəbbimiz Allahdır” deyib sonra sözlərinə sadiq olanlar, yəni 
Allahın təkliyini iqrar edib ona iman gətirdilər və sözlərində düz oldular. Onlar 
tovhiddən kənar durmadılar. Sübhanəhu təalaya itaətə mültəzim olmaqla vəfat 
etdilər. 

Allah təalə buyurur: «Şübhəsiz: “Rəbbimiz Allahdır!” - deyən, sonra da 
(sözündə) düz olan kəslərə (ölüm ayağında) mələklər nazil olub (belə deyəcəklər): 

“Qorxmayın və kədərlənməyin! Sizə vəd olunan Cənnətlə sevinin!» (Fussilət, 
30). 

«Şübhəsiz: “Rəbbimiz Allahdır!” - deyənlərin, sonra da (sözünün üstündə) 
möhkəm duranların (qiyamət günü) heç bir qorxusu yoxdur və onlar qəm-qüssə 
görməyəcəklər!» (əl-Əhqaf 13). 

Əbu Hüreyrədən (r.a.) belə rəvayət edirlər: “Peyğəmbər (s.a.v.) demişdir: 
‘‘İmanın altmışdan, yetmişdən çox mətəbəsi vardır. Onlardan ən üstünü “Lə iləhə 
illəllah” ifadəsidir. Həya da imanın bir ünsürüdür” (Müslim, İman, 12/58). 

28) Tovhid mömin üçün cənnəti gerçəkləşdirir, cəhənnəmi isə ondan 
uzaqlaşdırır. 

Cabir demişdir: “Peyğəmbərin (s.a.v.) yanma bir kişi gəlib deyir: “Ya 
Rəsulullah! Allaha münasibətdə vacib olan nədir? O belə cavab verir: “Allaha bir 
şeyi şərik qoşmadan ölən cənnətə, Allaha bir şeyi şərik qoşaraq ölən isə cəhənnəmə 
daxil olur” (Müslim, “Kitabul iman”, 40/151). 

29) Tovhidə əməl etmək, onunla Allaha yaxınlaşmaq, yalvarmaq müqabilində 
Allah insandan qəbahəti və pisliyi uzaqlaşdırır, tovhid sahibinə isə hər bir qayğıdan 
fərəh, hər bir çətinlikdən xilas yolu göstərir. 





Uç nəfərin mağaraya girəndən sonra onun ağzının qaya parçası ilə örtülməsi 
barədə hədisi İbn Ömər (r.a.) belə rəvayət edir: “Rəsulullahdan (s.a.v.) bu hədisi 
eşitmişəm: Sizdən qabaqkı adamlardan olan üç nəfər yola çıxır. Gecələmək üçiin 
onlar bir mağaraya girirlər. Bu zaman dağdan nəhəng bir qaya parçası qopur və 
mağaranın ağzını bağlayır. Onlara deyirlər: ‘‘Sizi bu vəziyyətdən yalnız Allaha öz 
saleh əməlləriniz və duanız xilas edəcəkdir”. 

Onlardan biri deyir: ‘‘Allahım, mənim qoca atam və anam var idi. Onlarla 
müqayisədə nə uşaqlarıma, nə də var-dövlətə üstünlük verirdim. Bir giin çox məşğul 
olduğumdan evə gec gəldim. Gecədən xeyli keçmiş onlar yatandan sonra mal-qaranı 
sağdım. Südü onlara çatdırmaq istəyirdim ki, gördüm yatırlar. Onları oyatmaq 
istəmədim, onlardan qabaq ailə üzvlərimə də südü vermədim. Əlimdə süd qabı 
oturub onların ayılmasını gözlədim. Sübh çağı uşaqlarımın aclıqdan ağlaşma səsinə 
onlar ayıldılar. Südü içdilər. Allahım, mən bunu yalnız Sənin rizan naminə etdim. 
Bizi bu qayanın altından azad elə”. Qaya bir qədər çəkildi, lakin bu onların 
mağaradan çıxması üçiin kifayət deyildi. 

O birisi dedi: ‘‘Allahım, bir əmim qızı var idi. Mən ona çox vurulmuşdum 
(başqa rəvayətdə deyilir: Mən onu kişinin qadına bəslədiyi ən şiddətli bir məhəbbət 
ilə sevirdim). Mən onunla yaxınlıq etmək istədim, lakin o bunu rədd etdi. Bir 
müddətdən sonra onun vəziyyəti çox ağırlaşdı. Mənə kömək üçiin müraciət etdi. Ona 
mənimlə yaxınlıq etmək şərtilə yüz iyirmi dinar verməyə razı oldum. Qız da razı oldu. 
Onunla görüşəndə qız mənə dedi: ‘‘Allahdan qorx. Bakirə üzünü yalnız haqq ilə aç ”. 
Ona vurulmağıma baxmayaraq kənara çəkildim. Vəd etdiyim qızılı da ona verdim. 
Allahım, mən bunu yalnız Sənin rizan naminə etdim. Yolu aç, qoy biz çıxaq ”. Qaya 
bir qədər də tərpəndi ”. Lakin bu yenə də onların mağaradan çıxması üçün kifayət 
deyildi. 

Üçüncü şəxs dedi: ‘‘Götürdüyüm borcların hamısını qaytardım, yalnız bir 
nəfər öz əmanətini mənim yanımda saxladı. Bu əmanət çoxaldı, artdı, var-dövlət 
gətirdi. Bir müddətdən sonra həmin kişi gəlib dedi: ‘‘Abdullah, əmanətimi qaytar”. 
Mən dedim ki, gördüyün nə varsa hamısı sənin əmanətindəndir: dəvə, mal-qara, 
qoyun-quzu, qullar”. O mənə dedi: ‘‘Abdullah, məni ələ salma!”. ‘‘Dedim ki, səni ələ 
salmıram. O hamısını götürüb getdi. Bütün bu var-dövlətdən mənə heç nə qalmadı. 
Allahım, mən buna yalnız Sənin rizan naminə razı oldum. Bizim yolumuzu aç, qoy biz 
çıxaq ”. Qaya tamamilə çəkildi və bu adamlar bayıra çıxdılar” (əl-Buxari və Müslim, 
səhih hədisdir). 

Allah təala buyurur: «Doğrudan da, (qadın) ona meyl salmışdı. Əgər 
Rəbbinin dəlilini (xəbərdarlığını) görməsəydi, (Yusif də) ona meyl edərdi. Bu 
pisliyi və biabırçılığı ondan sovuşdurmaq üçün belə etdik. O, həqiqətən, Bizim 
sadiq bəndələrimizdəndir!» (Yusif 24). 

Hətta İblis belə bilirdi ki, Allahın tovhid kimi mətin qalasına yaxın düşə 
bilməyəcəkdir. Allah təala onun haqqında deyir: «(İblis) dedi: “Ey Rəbbim! Məni 
azdırmağına (rəhmətindən kənar etməyinə) əvəz olaraq and içirəm ki, mən də 
(bunun müqabilində) onlara (insanlara pis əməllərini, günahlarını) yer üzündə 
yaxşı göstərib onların hamısını yoldan çıxaracağam» (əl-hicr, 39-40). 

Kədərli vəziyyətdən xilas olmaq üçün bu dualar oxunur: “Lə iləhə illəllahu əl- 
əzimu əl-Həlim, Lə iləhə illəllahu rabbul-arşil azim, Lə iləhə illəllahu rabbus- 





səmavati va rəbbul-ardi və rəbbul-arşil-kərim” [Əzəmətli və mülayim Allahdan 
başqa (ibadət haqqı olan) tanrı yoxdur. Əzəmətli Ərş sahibi Allahdan başqa (ibadət 
haqqı olan) tanrı yoxdur. Səmaların və yerin sahibi, kəramətli Ərşin sahibi olan 
Allahdan başqa (ibadət haqqı olan) tanrı yoxdur ] (əl-Buxari, 71-154; Müslim, 
4/2092). 

“Allahummə, inni abdukə ibnu abdikə, ibnu əmətikə, nəsiyəti biyədikə, 
madin flyyə hukmukə, adlun fiyyə qadaukə, əsəlukə bikulli ismin huvə ləkə, 
səmmeytə bihi nəfsəkə, au ənzəltəhu fi kitəbikə, au əlləmtəhu əhədən min 
xalqikə, au istəsərtə bihi fi ilmil-qeybi indəkə, ən təcaləl-quranə rabia qəlbi, va 
nura sadri, va cələə huzni va zəhəbə həmmi” [Allahım, mən Sənin qulunam, Sənin 
qulunun oğluyam, Sənin qulun olan qadının oğluyam! İxtiyarım Səndədir. Mənim 
barəmdə verdiyin hökm keçərlidir, bəxş etdiyin tale ədalətlidir. Sənə Özün verdiyin, 
yaxud Kitabında nazil etdiyin, məxluqlarından birinə öyrətdiyin və yaxud qeyb 
elmində gizli saxladığın adınla Sənə yalvarıram ki, Quranı qəlbimin baharı, 
köksümün nuru et, qəmimdən və narahatlığımdan xilas olmağa səbəb et!]” (Əhməd 
1/391; əl-Əlbani onu təshih etmişdir). 

Allah peyğəmbəri Yunusun balığın qarnında ikən oxuduğu dua: “La iləhə illə 
əntə, subhanəkə inni kuntu minəz-zalimin [Səndən başqa ibadət haqqı olan tanrı 
yoxdur. Sənə alqışlar olsun! Mən zalimlərdən idim]” (ət-Tirmizi). 

30) Allah təala müsəlman ümmətinə Ona üz tutan fəqir-füqərasının əli ilə 
tovhid sayəsində qələbə qazandırdı. 

Ərəbləri aclıq, yoxsulluq və zəiflik məngənəsindən xilas edib, sərvət və 
qüdrətə çatdıran tovhid olmuşdur. Onlar bu sözlə bəndələrin qəlblərini, ölkələrin isə 
hüdudlarını fəth edə bilmişlər. 

Musab bin Sad bin Əbu Vəqqas öz atasından (r.a.) belə rəvayət edir: “O elə 
zənn edirmiş ki, Rəsulullahın (s.a.v.) başqa əshabələri ilə müqayisədə xüsusi bir 
üstünlüklərə malikdir. Peyğəmbər (s.a.v.) ona deyir: ‘‘Allah bu iimmətə Onun sadə 
adamlarının duasına, namazına və sədaqətinə görə qələbələr bəxş edir” (ən-Nisai 
“əs-Sünən”, 2978; Ət-Tirmizi və başqalarının rəvayətində sədaqət sözü yoxdur). 

31) Tovhidlə görülən əməl qəbul edilir. Onun əcrini artırır. Tovhidsiz əməl 
çoxalsa da heçdir, faydasızdır. 

«Kim Rəbbi ilə qarşılaşacağına ümid bəsləyirsə, yaxşı iş görsün və 
Rəbbinə etdiyi ibadətə heç kəsi şərik qoşmasın!» (əl-Kəhf, 110). 

Əbu Umamə əl-Bəhili (r.a.) demişdir: “Bir kişi Rəsulullahdan (s.a.v.) soruşur: 
“Ya Rəsulullah! Mükafat və şöhrət üçiin döyüşə gedən nə qazanacaqdır?” 
Peyğəmbər (s.a.v.) deyir ki, heç nə qazanmayacaqdır. Kişi sualını üç dəfə təkrarlayır. 
Peyğəmbər (s.a.v.) yenə də “heç nə” deyib cavabını tamamlayır: “Yalnız səmimi 
qəlbdən gələn və Allahın rizası üçün edilən əməl qəbul olunur” (ən-Nisai, “Səhih əs- 
sünən”, 2943, səh. 659. Səhih hədisdir). 

«(Ya Məhəmməd) Sənə və səndən əvvəlkilərə (keçmiş peyğəmbərlərə) belə 
vəhy olunmuşdur: “Əgər (Allaha) şərik qoşsan, bütün əməlin puça çıxacaq və 
mütləq ziyan çəkənlərdən olacaqsan!» (əz-Zumər, 65). 

32) Tovhidi həyata keçirməyə görə Peyğəmbərlərin məqamlarının üstünlüyü 
müəyyən edilir. Daha çox uğur qazanan daha üstün olur. 

Ən əzəmətli Peyğəmbər Məhəmməd (s.a.v.)dir. Buna görə də o, məxluqlar 




üçün şəfaətində böyük kəramət sahibidir, ali məqam və birbaşa əlaqə dərəcəsinə 
çatmışdır. Allah təala buna görə onu Özünə ən yaxın adam bilmiş, Təalanm ən 
şərafətli qulu etmişdir: «...Allah yanında ən hörmətli olanınız Allahdan ən çox 
qorxanınızdır (pis əməllərdən çəkinəninizdir) ...» (əl-hücurat, 13). 

«Allahın bəndəsi (Məhəmmədəleyhissəlam) qalxıb Ona ibadət edəndə 
(cinlər Quranı dinləmək üçün toplaşmış izdihamın çoxluğundan) az qala bir-birinin 
üstünə minələr. (Ya Peyğəmbər) De: “Mən ancaq öz Rəbbimə ibadət edirəm və 
heç kəsi Ona şərik qoşmuram!» (əl-Cin, 19-20). 

Həmçinin Allahın xəlili (sevimlisi) İbrahim də belədir. Bununla belə onlar 
şirkdən qorxmuşlar. Allahdan onları və ardıcılların bundan qorumağı dua etmişlər. 
Çünki Allah Ona şərik qoşanı bağışlamır: «...Məni və oğullarımı bütlərə 
tapınmaqdan uzaq elə!» (İbrahim, 35). 

Yəni məni və övladlarımı bütlərə sitayiş və ibadət etməkdən qoru, çəkinməyi 
vacib olanları göstər. 

«Ey Rəbbm! Onlar (bütlər), həqiqətən, çox insanı (haqq yoldan) 
azdırıblar...» (İbrahim, 36). 

İbrahim ət-Teymi demişdir: “İbrahimdən sonra özünü bu bəladan (şirkdən) kim 
təhlükəsiz biləcəkdir?” 

Peyğəmbər (s.a.v.) Məsih Dəccalı xatırladan əshabələrinə demişdir: “Mən sizin 
kiçik şirk etməyinizdən qorxuram’’. Ondan soruşurlar: “Kiçik şirk nədir, ya 
Rəsulullah?” O belə cavab verir, “ Riyakarlıq”. Allah təala qiyamət günü insanları 
öz əməllərinə görə mükafatlandıran zaman deyir: “Gedin o kəslərin yanına ki, onlar 
üçiin çalışmışsınız. Baxın göriin onların yanında mükafatlana bilərsinizmi? ” 
(Əhməd, ət-Təbərani, əl-Beyhəqqi). 

Deməli, Peyğəmbər (s.a.v.) hətta onunla iman gətirən, hicrət edən, cihada 
gedən, səbr edən, birləşən əshabələrinə şirkin zərər yetirəcəyindən qorxmuşdur. O, 
şirkin bu ümmətə yetişəcəyi barədə xəbər vermişdir. 

33) Tovhid-təqvadır (Allahdan qorxmaqdır). İmanı tovhidə əsaslanan möminin 
təqvası güclü olar. İmanı tovhidə əsaslanmayan adam bundan heç bir xeyir görməz, 
nəsibi əziyyət və yorğunluq olar. O, buddistlərin zahidləri, xristianların rahibləri kimi 
olacaqdır. 

Allah təala tovhidlə Allahdan qorxanları mədh etmiş, tərifləmişdir. Bu adamlar 
kəramətli əshabələr olmuşlar. Onlar barədə deyilmişdir: «...onlara təqva kəlməsini 
xas etmişdi. Onların bu sözə (Məkkə müşriklərindən) daha çox haqqı var idi və 
ona layiq idilər...» (əl-Fəth, 26). 

34) Tovhid bütünlüklə sədaqət və səmimiyyət deməkdir. Onunla insan səmimi 
olur. İnsanı öz Rəbbi, özü ilə, başqa insanlarla münasibətdə sədaqət və səmimiyyət 
yoluna yönəldən tovhiddir. 

Allah təala buyurur: «Haqqı (Quranı) gətirən və onu təsdiq edənlər 
(Peyğəmbər və möminlər) isə müttəqilərdir» (əz-Zumər, 33). 

Bu ayədə əshabələrin sədaqət və səmimiyyətinə işarə edilir və şəhadət verilir. 
Çünki onlar Rəsulullahın (s.a.v.) dediklərini tam səmimiyyətlə qəbul etmişlər. 

35) Tovhid qırılmaz və mətin tellər deməkdir. Onları qırmaq qeyri 
mümkündür. Çünki o, bir-birini tamamlayan iki hissədən ibarətdir: isbat və inkar. 

“Lə iləhə” - Tanrı (ilah) yoxdur” ifadəsi inkar, “İlləllahu” - Allahdan başqa” 




isbat bildirir. Bunu qəbul edən tovhidi qəbul etmiş olur. 

Tovhid öz sahibini ağır vəziyyətdə qoymur. Tovhid qəlbə girəndə orda 
sabitləşir, onu mətinləşdirir. Ona Allaha bağlılıqla xatircəmlik gətirir. Təalanm 
buyurduğu kimi: «Dində məcburiyyət yoxdur. Artıq doğruluq (iman) azğınlıqdan 
(kiifiirdən) ayırd edildi. Hər kəs Tağutu (Şeytanı və ya bütləri) inkar edib Allaha 
iman gətirərsə, o, artıq (qırılmaq bilməyən) ən möhkəm bir ipdən yapışmış olur. 
Allah (hər şeyi olduğu kimi) eşidəndir, biləndir!» (əl-Bəqərə, 256). 

36) Tovhid əbədi bir kəlmədir, yəni tovhidə çağırış bu gün də davam edir. 
İbrahim (ə) Allahın əmri ilə bu sözün öz nəslində (zürriyyətində) həmişəlik qalmasını 
istəmişdir. 

Rəbbin dərgahında insana qalan, ona xeyir verə bilən yalnız tovhiddir. Heç nə 
tovhid qədər insana xeyir verə bilməz. Allah buyurur: «İbrahim (lə iləhə illəllah) 

kəlməsini öz nəsli arasında həmişəlik qalan bir söz etdi. Bəlkə, (Məkkə 
müşrikləri bütpərəstlikdən əl çəkib babaları İbrahimin dininə) qayıdalar!» (əz- 
Zuxruf, 28). 

37) Tovhid həm də təqva - Allahdan qorxmaq və Ona məhəbbət bəsləmək 
deməkdir. Allah təala belə buyurur: «Kafirlər öz ürəklərində Cahilliyyət 
təkəbbürü və təssübünə qapıldıqları zaman Allah Peyğəmbərinə və möminlərə 
Öz dərgahından arxayınlıq (qəlb rahatlığı, mənəvi möhkəmlik) göndərmiş və 
onlara təqva kəlməsini (Lə iləhə illəllah, Muhəmmədim rəsulullah) xas etmişdir. 
Onların bu sözə (Məkkə müşriklərindən) daha çox haqqı var idi və ona layiq 
idilər. Allah hər şeyi biləndir!» (əl-Fəth, 26). 

Allah təaladan təqva (yəni Allahdan qorxu və Ona məhəbbət) tovhidə 
əsaslanmalıdır. Tovhidə əsaslanmayan təqva yalandır. Yəhudilərin, xristianların və 
onlar kimilərin təqvası bu qəbildəndir. Onlar da ibadət edir, sədəqələr verirlər, 
xeyirxah işlər görürlər. Lakin onlar bütün bunları tovhidsiz etdikləri üçün təqvaları 
məqbul olmur. 

Bu ayə göstərir ki, tovhidi qəbul etmək və ona əməl etmək, adamın Allahdan 
qorxan (təqva sahibi) olması üçün kifayətdir. Bu ayə Allahın əshabələr üçün istəmiş 
olduğu təqvaya, onların bunu vacib bilməsinə, şəhadətinə, əshabələrin təqva sahibləri 
olmasına açıq-aydın dəlildir. Onlar tovhidə çox mültəzim adamlar olmuşlar. 

38) Tovhidə tam sədaqətlə bağlılıq öz sahibini asiliyə yuvarlanmaqdan 
qoruyan ən böyük amillərdəndir. Bu Allah təalanm kəramətindəndir. 

Təalanm buyurduğu kimi: «Doğrudan da, (qadın) ona meyl salmışdı. Əgər 
Rəbbinin dəlilini (xəbərdarlığını) görməsəydi, (Yusif də) ona meyl edərdi. Bu 
pisliyi və biabırçılığı ondan sovuşdurmaq üçün belə etdik. O, həqiqətən, Bizim 
sadiq bəndələrimizdəndir!» ( Yusuf 24). 

Allah təala Yusifi -əleyhissəlam- asiliyə yol verməkdən sadiq müvəhhid 
(tovhid sahibi) olduğu üçün xilas etmişdi. 

39) Tovhid öz sahibini şeytandan və onun hiyləsindən qoruyan ən böyük 
maneədir. Şeytan müvəhhid bəndəyə yaxın dura bilmir. Müvahhidlərə doğru gedən 
yol onun üzünə bağlıdır. Çünki Allah tovhidlə öz bəndələrini toxunulmaz və 
günahlardan məsum (pak) etmişdir. Bunu şeytan da yaxşı bilir. 

Əgər şeytan hər hansı bir günahla müvəhhidi aldadıb yoldan çıxardarsa, o 
ayılan kimi Rəbbini yada salır, ona tövbə edir. Öz Rəbbindən bağışlanma diləyir. Bu 



istək cənnətdə onun dərəcəsini artırır, düşməni İblisə isə zərbə vurur. 

Allah təala buyurur: «Yalnız Sənin sadiq bəndələrindən başqa!” (əl-hicr; 
40) və «Yalnız Sənin sadiq bəndələrindən başqa!» (Sad, 83). 

Bu mübarək ayələr İblisin Adəm övladlarını yoldan azdıracağı hədəsindən 
sonra onun yalnız Allahın sadiq bəndələrini azdırmaqda aciz olduğunu etiraf etməsini 
bildirir. 

40) Tovhid haqqında ayələr və hədislər şeytanın sənin evinə girməsinə mane 
olduğunu, səni sehirbazlardan qoruduğunu bilməlisən. Gecə-gündüz tovhid dualarını 
oxusan buna nail olarsan. 

Bir dəfə bir cani zəkat mallarının oğurlamaq iiçiin gəlir. Əbu Hiireyrə (r.a.) 
onu həbs edib Rəsulullaha (s.a.v.) təhvil vermək istəyir. Oğru Əbu Hürəyrədən 
(r.a.)nicat diləmək məqsədilə deyir ki, məni burax, sənə bir sirri açaram. O razılaşır. 
Oğru deyir: “Yatmamışdan qabaq Kürsi ayəsini oxu ki, Allah səni səhərə qədər 
qoruyacaq bir adam göndərsin və şeytan da sənə yaxın düşməsin ”. Əbu Hiireyrə 
bunu Rəsullullaha (r.a.) danışdıqda o deyir: “Özü yalançı olsa da sənə düz deyib ” 
(əl-Buxari). 



